
Adbhuta Stuti

అద్భుతస్తుతిః

Document Information



Text title : Adbhuta Stuti

File name : adbhutastutiH.itx

Category : vishhnu, stuti, shrIkRiShNaIIAshukamuni

Location : doc_vishhnu

Author : Shrikrishnalilashukamuni

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org

అద్భుతస్తుతి:



శ్రీకృష్ణలీలాశుకకవిమునివిరచితా

యదనయోర్ద్దహం నయనయోః ప్రియం కిమిదముద్భటం త్రిజగదద్భుతమ్ |
హరిణమేకతో హరితమేకతః కరుణయా పునః కిమపి సర్వతః || ౧ ||

కమలాగిరిజాకపోలబిమ్బప్రతిబిమ్బీభవతా ముఖామ్బుజేన |
అవలోకితవిభ్రమేణ జాతస్మితమాలోకయ లోకనాథవేషమ్ || ౨ ||

నాథశ్చ తాతశ్చ సురాపగాయా లోపశ్చ లాభశ్చ విలాసయోనేః |
శ్వేతశ్చ నీలశ్చ స ఏవ వేషః కథం మిథః సజ్జతిమేతి దేవః || ౩ ||

అనస్తకల్పాన్తభువాం సుధాభుజాం కపాలధామ్నః శ్రియమన్తరాన్తరా | (కపాలదామ్నః?)
వితన్వతీభిస్తులసీభిరద్భుతం విరాజతే దేవ భవద్భుజాన్తరమ్ || ౪ ||

ఉరసి కాఞ్చిచ్చిరసి కాఞ్చిద్వహసి చాన్యే వామసన్యే |
ఇతి విచిత్రం చతస్పృభిన్వం కథమివైకః క్రీడతీశః || ౫ ||

శయ్యోతి భూపేతి చ సంశయానే భుజ్జయానే హరిశక్కరో వః |
విహస్య పాథోధిరీన్ద్రకన్యాస్తనేషు పాయాచ్ఛయితః కృతార్థః || ౬ ||

నిద్రాన్తరాలే నిజవల్లభాభ్యాం సీమానముల్లజ్ఞ్య దృఢోపగూఢః |
ముగ్ధావబోధే చకితేక్షణాభ్యాం వ్రీలేక్షితోఽవ్యాచ్ఛివకేశవో వః || ౭ ||

హరతు వో దురితమభినన్దనాతుహినశైలతనయాస్తనాఙ్కీతమ్ |
అపిచ మేచకవిపాణ్ణువిభ్రమం హరిహరాకృతి మనోహరం మహాః || ౮ ||

గలగతగరలాఙ్కరేణ భూయః ప్రవిసరతేవ సమగ్రనీలకణ్ఠమ్ |
అపిచ నిచితమేచకార్థగాత్రం హరిహరమాశ్రయ విశ్వతోఽవదాతమ్ || ౯ ||

మాతేతి మత్వా తవ వామభాగం

మన్యే గుహాః స్తన్యనిపానకామః |

పక్షేమృశన్ దేవ విహస్య మాత్రా- (వక్షోమృశన్?)

ప్యన్వీక్ష్యతే విఘ్నకృతాపహాసః || ౧౦ ||

స్ఫటికమణిశిలావిలాసచోరం

మరతకకాన్తిమదాపహారశూరమ్ ।

పరికపిలదృశం పయోరుహాక్షం

భజత జగత్త్రయనాథచిత్రవేషమ్ ॥ ౧౧॥

స ఏష వేషస్తవ విశ్వరూపపరిగ్రహప్రకమనూత్రధారః ।

భక్తానుకమాపరతస్త్రమూర్తే శ్రీకణ్ఠవైకుణ్ఠ! విరాజయియాత్ ॥ ౧౨॥

విరాచతామతి వీరకృష్ణలీలాశుక ఇతి విశ్రమవీధిమాగతేన ।

కవిశ్వనితిలకేన కావ్యవాణీపరిణతసీమ భవద్విలాసదామ ॥ ౧౩॥

స్తోత్రం తవైతత్ తులసీదలాఙ్కం ప్రసూనకల్పం హృదయే చిరాయ ।

జగత్ప్రభో! శఙ్కరశార్ఙ్గపాణే! భక్త్యా ప్రణీతం భగవన్! గృహాణ ॥ ౧౪॥

అద్భుతస్తుతిమిమాం పుమాన్ పఠన్నుద్భవత్పులకహారభూషణః ।

ఉద్భటం కమపి గాహతే ముహుర్మద్భరం హరిహరాహ్వాయం చ తమ్ ॥ ౧౫॥

(హరిహరాత్మకం భగవన్తం శఙ్కరనారాయణమధికృత్య

విరచితమిదం “అద్భుతస్తుతిః” నామకం స్తోత్రరత్నం మలబౌర

దేశవర్తిన కాట్టుమాటః నామ్నో నమ్నూతిరిభవనాత్ సమ్పాదితే

౬౩ అఙ్కాఙ్కితే కైరలీలిపిలిఖితే తాలపత్రగ్రనే విద్యమానేషు

శ్రీకృష్ణలీలాశుకకవిమునికృతేషు స్తోత్రరతేషు అన్యతమమ్ ।)

ఇతి శ్రీకృష్ణలీలాశుకకవిమునివిరచితా పంచదశశ్లోకా

స్తోత్రరత్నసోదరా అద్భుతస్తుతిః సమాప్తా ।

Proofread by Mohan Chettoor



Adbhuta Stuti

pdf was typeset on September 4, 2022



Please send corrections to sanskrit@cheerful.com

